

**РЕПУБЛИКА СЕВЕРНА МАКЕДОНИЈА**  
**МИНИСТЕРСТВОТО ЗА СОЦИЈАЛНА ПОЛИТИКА, ДЕМОГРАФИЈА И**  
**МЛАДИ**

**Преобјавува**

**Барање за изразување на интерес за**  
**“Техничка помош за следење на развојот и имплементацијата на софтверот за**  
**Регистар на задолжително социјално осигурување (SURS) и набавка на**  
**хардвер и подготовка на технички спецификации за прилагодување на**  
**софтверите на институциите поврзани со SURS”**  
**(реф.бр. МК/SIAP # 1.1.13)**

**Проект за администрирање на социјалното осигурување (СИАП)**  
**Кредит Бр: 9036 –МК**

**Консултантски услуги – Консултантска компанија**

На Република Северна Македонија и е одобрен кредит од страна на Групацијата на Светска банка за потребите за реализација на Проект за администрирање на социјалното осигурување (СИАП). Дел од овие средства ќе бидат искористени за плаќање на обврските што ќе произлезат од договорот бр. МК/SIAP # 1.1.3 што ќе се склучи со компанија/компаниии за Техничка помош за следење на развојот и имплементацијата на софтверот за Регистар на задолжително социјално осигурување (SURS) и набавка на хардвер и подготовка на технички спецификации за прилагодување на софтверите на институциите поврзани со SURS.

Целта на оваа консултантска задача е да обезбеди техничка помош за следење на имплементацијата на софтверот за Регистар на задолжително социјално осигурување (SURS) и валидација на податоците (вклучувајќи чистење на податоците со миграција), подготовка на технички спецификации за прилагодување на софтверите на институциите поврзани со SURS, подготовка на техничка спецификација за развој на Регистарот за опасни занимања подобни за предвремено пензионирање и обезбедување стратешко советодавна и практична поддршка на Работното тело на SURS за време на развојот на SURS.

Целосниот опис на проектните задачи е приложен на веб страната на Министерството за социјална политика, демографија и млади:  
<http://www.mtsp.gov.mk/siap-proekt-za-administriranje-na-socijalnotoosiguruvanje.nsp>

Барани квалификации на консултантската компанија/компаниии:

- Докажано релевантно искуство во изминатите десет години
- Треба да има успешно реализирано најмалку два (2) проекти за следење на развојот или за развој на софтвер во јавниот сектор (секој во вредност од

најмалку 500.000 евра) во последните седум (7) години (како главен имплементатор или главен партнер во заедничко вложување). Проект за следење на развојот /или за развој на регистри за социјално осигурување ќе се смета за предност

- Треба да има успешно реализирано најмалку два (2) слични проекти за следење на миграција и консолидација на податоци/или за миграција и консолидација на податоци од постоечки системи во последните десет (10) години (како главен имплементатор или главен партнер во заедничко вложување). Проект за следење/или миграција и консолидација на лични податоци или податоци за социјални осигуреници ќе се смета за предност
- Треба да има успешно завршено најмалку два (2) проекти за подготовка на техничка спецификација за софтверски решенија во јавен сектор во последните пет (5) години.

Исполнувањето на бараното искуство и експертиза треба да биде претставено во форма на список на референци за имплементирани проекти со опис на обезбедените услуги (вклучувајќи информации за вредноста на договорот, договорниот субјект/клиент, локација/земја на имплементација на проектот, времетраење, процент реализиран од компанијата во случај на здружување на компании и опис на реализирани активности) и во прилог треба да се достават потврди за реализирање на договорите потврдени од клиентите (другата договорна страна) .

Министерството за социјална политика, демографија и млади ги повикува сите заинтересирани компании (консултанти) да изразат интерес за овој ангажман. Заинтересираните компании треба да достават информации со кои ќе прикажат дека имаат потребни квалификации и искуство за вршење на бараните услуги (портфолио на фирмата, описи на слични проекти и др).

Кратки биографии од предложен тим на експерти од страна на компаниите нема да бидат предмет на евалуација во оваа фаза за избор на компании на кратката листа.

Консултантските компании можат здружено да аплицираат со цел да ги зголемат своите квалификации. “Здружувањето” може да биде во форма на заедничко вложување (Joint Venture) или во форма на под-договарач. Во случај на заедничко вложување, при воспоставувањето на кратката листа на квалификувани консултанти, квалификациите на сите партнери ќе бидат евалуирани здружено и сите партнери од вложувањето заеднички и индивидуално ќе одговараат за извршувањето на договорот, кој ќе биде потпишан од сите партнери на заедничкото вложување. Квалификациите на под-договарачот не се зимаат во предвид. Во апликацијата заинтересираните консултанти јасно треба да го наведат видот на нивното здружување и обврските на партнерите и под-договарачите. Нејасните апликации - изрази на интерес во вид на “во соработка со” и/или “поврзан со” и др. можат да не бидат земени во предвид при воспоставувањето на кратката листа. Водејќи се од принципот еден израз на интерес по компанија, консултантските компании можат да изберат дали ќе аплицираат како како под-договарач, како индивидуален консултант или како партнер во заедничко вложување. Ве молиме да имате во предвид дека во иста набавна постапка една компанија може да достави само еден израз на интерес било како индивидуален

консултант или како партнер во заедничко вложување. Една компанија не може да биде под-договарач и да настапува индивидуално или како партнер во заедничко вложување во иста набавна постапка. Доколку компанијата настапува како под-договарач на индивидуален консултант или на заедничко вложување, истата може да биде под-договарач на повеќе од еден апликант.

Методот за избор е “QCBS - Избор базиран на квалитет и трошоци” согласно “Прописите за набавки на Светска Банка за финансирање на инвестициски проекти (ФИП) - набавки за ФИП за стоки, градежни работи, неконсултантски и консултантски услуги, (Прописи) од јули 2016 година, ревидирано во ноември 2017 година и август 2018 година”, достапно на следната веб страна: [www.worldbank.org](http://www.worldbank.org).

За дополнителни информации може да се обратите во Единицата за управување со Проект за администрирање на социјалното осигурување, од 08.30 до 16.30 часот, на е-маил: [maja.bundaleski@mtsp.gov.mk](mailto:maja.bundaleski@mtsp.gov.mk).

Изразувањата на интерес треба да бидат доставени по електронска пошта на следнава адреса: [maja.bundaleski@mtsp.gov.mk](mailto:maja.bundaleski@mtsp.gov.mk)

**Документите со кои се изразува интерес (на македонски или англиски јазик) мора да бидат доставени најдоцна до 25.12.2024 година, до 16 часот.**